



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

THURSDAY, MAY 29, 2025 / JYAISTHA 8, 1947

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૧૩મી મે, ૨૦૨૫

વંચાણમાં લીધું:-

➤ પોલીસ અધીક્ષકશ્રી, ગાંધીનગરના પત્ર ક્રમાંક નં. એલઆઈબી/મીસે/૩૨૧૭/૨૦૨૫, તા.૧૩/૦૫/૨૦૨૫

ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ હેઠળ હુકમ

નં.ડીસી/જાહેરનામું/વશી ૪૦૦૪ થી ૪૦૪૧/૨૦૨૫: ગુજરાત રાજ્યમાં આવેલ અલગ-અલગ ઔદ્યોગિક એકમોમાં અને અન્ય ખાનગી એકમો તરફથી મોટી સંખ્યામાં અસંગઠિત શ્રમિકો/કામદારોને રોજગારી આપવામાં આવે છે. અત્રેની કચેરીના ધ્યાન ઉપર આવેલ છે કે, રોજગારી આપતી વખતે રોજગારી આપનાર સંસ્થા/એકમો તરફથી શ્રમિકો/કામદારોનો કોઈ પૂર્વ ઇતિહાસ અથવા ઓળખ પ્રસ્થાપિત કરવા માટેની પ્રક્રિયા અપનાવવામાં આવતી નથી. જેના કારણે અસામાજિક તત્વો, ગુનાહિત ઇતિહાસ ધરાવતી વ્યક્તિઓ અને ભારતીય નાગરિકતા નહીં ધરાવતી વ્યક્તિઓને રોજગારી આપી દેવામાં આવે છે. જે આપણા દેશ અને રાજ્યની આંતરિક સુરક્ષા માટે યોગ્ય અને ઇચ્છનીય નથી.

માન. રાજ્યપાલશ્રી, માન. મુખ્યમંત્રીશ્રી, માન. મંત્રીશ્રીઓના તેમજ અન્ય મહાનુભાવશ્રીઓના નિવાસ્થાન, વિધાનસભા, ગુજરાત રાજ્યની અગત્યની કચેરીઓની સુરક્ષા વ્યવસ્થા જાળવવા તથા આમ જનતાની સુરક્ષા વ્યવસ્થા સારુ અને ધાડ, ખૂન, લૂંટ, ઘરફોડ, ચોરી જેવા ગંભીર પ્રકારના ગુન્હાઓ બનતા અટકાવવા તથા તેના આરોપીઓ સુધી સહેલાઈથી પહોંચી શકાય તે સારુ ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) બિલ્ડરો, હોટલ/રેસ્ટોરન્ટના માલિકો, તમામ શો-રૂમના માલિકો, જી.આઈ.ડી.સી. વિસ્તારમાં કે અન્ય જગ્યાએ આવેલ કંપની કારખાના માલિકો, સ્કૂલ/કોલેજના સંચાલકો, કોઈ પણ ધર્મની ધર્મશાળા/ધર્મ સ્થળના સંચાલકો, મલ્ટીપ્લેક્ષ થિયેટર/શોપિંગ મોલના સંચાલકો, દુકાન માલિકો (કે જેઓ પોતાના તાબા હેઠળ કર્મચારી/મજૂરો રાખી કામ કરતા હોય), આંગડીયા પેઢીના માલિકો, જવેલર્સની દુકાનના માલિકો, કુરીયર કંપનીના માલિકો, કોઈપણ વસ્તુની એજન્સી લેનાર વ્યક્તિ, લેબર કોન્ટ્રાક્ટ રાખનાર વ્યક્તિઓ, તેમજ ઘરકામ માટે ઘરઘાટી તરીકે રાખનાર ઘર-માલિકોને જ્યારે કોઈપણ વ્યક્તિને કામદાર/મજૂર/ગ્રાઈવર/કન્ડક્ટર/ખેતમજૂર તરીકે રાખવામાં આવે ત્યારે તે અંગેની જાણ જણાવેલ પરિશિષ્ટ-A મુજબ શ્રમિકો/કામદારોને રોજગારી આપવામાં આવે ત્યારે આ કામદાર/મજૂર/ગ્રાઈવર/કન્ડક્ટર/ખેતમજૂરના પૂર્વ ઇતિહાસ, નાગરિકતા અને ઓળખ અંગે જરૂરી કાર્યવાહી કરવા વ્યવસ્થા કરવા તથા તેઓની ચારિત્ર્ય અને પૂર્વ ઇતિહાસની ચકાસણી કરી પરિશિષ્ટ-અ મુજબની વિગતો મુજબ રજીસ્ટર નિભાવવા તથા નજીકના સંબંધિત પો.સ્ટે ખાતે જાણ કરવા સારુ ભારતીય નાગરિક સુરક્ષા, સંહિતા-૨૦૨૩ની કલમ-૧૬૩ મુજબ યોગ્ય જાહેરનામું પ્રસિદ્ધ કરવા પોલીસ અધીક્ષકશ્રી, ગાંધીનગરનાઓએ સદર કામે જાહેરનામું બહાર પાડવા વિનંતી કરેલ છે.

વાસ્તે, હું મેહુલ કે.દવે આઈ.એ.એસ., જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ થી મને મળેલ અધિકારની રૂઠીએ ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) બિલ્ડરો, હોટલ/રેસ્ટોરન્ટના માલિકો, તમામ શો-રૂમના માલિકો, જી.આઈ.ડી.સી. વિસ્તારમાં કે અન્ય જગ્યાએ આવેલ કંપની કારખાના માલિકો, સ્કૂલ/કોલેજના સંચાલકો, કોઈ પણ ધર્મની ધર્મશાળા/ધર્મ સ્થળના સંચાલકો, મલ્ટીપ્લેક્ષ થિયેટર/શોપિંગ મોલના સંચાલકો, દુકાન માલિકો (કે જેઓ પોતાના તાબા હેઠળ કર્મચારી/મજૂરો રાખી કામ કરતા હોય), આંગડીયા પેઢીના માલિકો, જવેલર્સની દુકાનના માલિકો, કુરીયર કંપનીના માલિકો, કોઈપણ વસ્તુની એજન્સી લેનાર વ્યક્તિ, લેબર કોન્ટ્રાક્ટ રાખનાર વ્યક્તિઓ, તેમજ ઘરકામ માટે ઘરઘાટી તરીકે રાખનાર ઘર-માલિકોને જ્યારે કોઈપણ વ્યક્તિને કામદાર/મજૂર/ગ્રાઈવર/કન્ડક્ટર/ખેતમજૂર તરીકે રાખવામાં આવે ત્યારે તે અંગેની જાણ જણાવેલ પરિશિષ્ટ-A મુજબ શ્રમિકો/કામદારોને રોજગારી આપવામાં આવે ત્યારે આ કામદાર/મજૂર/ગ્રાઈવર/કન્ડક્ટર/ખેતમજૂરના પૂર્વ ઇતિહાસ, નાગરિકતા અને ઓળખ અંગે જરૂરી કાર્યવાહી કરવા વ્યવસ્થા કરવા તથા તેઓની ચારિત્ર્ય અને પૂર્વ ઇતિહાસની ચકાસણી કરી પરિશિષ્ટ-અ મુજબની વિગતો મુજબ રજીસ્ટર નિભાવવા તથા નજીકના સંબંધિત પો.સ્ટે ખાતે જાણ કરવા જણાવવામાં આવે છે.

આ હુકમ તા.૧૩/૦૫/૨૦૨૫ થી તા.૧૧/૦૭/૨૦૨૫ સુધી અમલમાં રહેશે.

આ હુકમમાં ગાંધીનગર જિલ્લામાં ફરજ બજાવતાં હે.કોન્સ. કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

તમામને વ્યક્તિગત રીતે નોટીસની બજાવણી કરવી શક્ય ન હોઈ, આથી એકતરફી હુકમ કરું છું કે, જાહેર જનતાની જાણ સારુ સ્થાનિક વર્તમાનપત્રો મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધીક્ષકશ્રી, ગાંધીનગરની કચેરીના નોટીસ બોર્ડ પર આ હુકમની નકલ ચોંટાડી પ્રસિદ્ધિ કરવામાં આવશે તેમજ સહેલાઈથી જોઈ શકાય તેવી જાહેર જગ્યાઓ પર હુકમની નકલ ચોંટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમને સરકારશ્રીના અસાધારણ રાજ્યપત્રમાં પ્રસિદ્ધ કરવો.

આજ તા.૧૩/૦૫/૨૦૨૫ના રોજ મારી સહી તથા કચેરીનો સિક્કો કરી આપ્યો.

મેહુલ કે. દવે,

જિલ્લા મેજિસ્ટ્રેટ,

ગાંધીનગર.

## પરિશિષ્ટ-અ

મજૂરનું નામ	હાલનું ગાંધીનગર જિલ્લા ખાતેનું સરનામું તથા મોબાઈલ નંબર	જે દેશમાંથી આવેલ હોય તે દેશનું કાયમી સરનામું અને સ્થાનિક નંબર તથા સ્થાનિક પોલીસ સ્ટેશનનું નામ, સંપર્ક નંબર	તેની સાથેના વ્યક્તિની વિગત નામ, સરનામું, મોબાઈલ નંબર	બાંહેધરી અગર જેની ઓળખાણથી રાખવામાં આવેલ હોય તેની વિગત નામ, સરનામું, મોબાઈલ નંબર	જેને ત્યાં મજૂર તરીકે કામ કરતા હોય તે માલિકનું નામ, સરનામું, સંપર્ક નંબર	ગાંધીનગર જિલ્લામાં ઓળખિતા હોય તેની વિગત નામ, સરનામું, મોબાઈલ નંબર
૧	૨	૩	૪	૫	૬	૭

અગાઉ મજૂર તરીકે કામ કરેલ હોય તે માલિકનું નામ, સરનામું, મો.નં.	વતનમાં રહેતા તેના ભાઈ-બહેન, માતા-પિતાના નામ, સંપર્ક નંબર	મજૂરનું ચહેરા નિશાન, ઉ.વ., ઉચાઈ, વર્ણન, અભ્યાસ, વિગેરે (ઓળખી શકાય તેવી નિશાનીઓ)	લેબર કોન્ટ્રાક્ટરનું નામ, સરનામું તથા મો. નંબર	પાસપોર્ટની વિગત પાસપોર્ટમાં દર્શાવેલ નામ, સરનામું, (પાસપોર્ટની એક નકલ નજીકના પોલીસ સ્ટેશન ખાતે જમા કરાવવી)	વિઝા મેળવેલ હોય તો તેની વિગત (વિઝાની એક નકલ નજીકના પોલીસ સ્ટેશન ખાતે જમા કરાવવી)
૮	૯	૧૦	૧૧	૧૨	૧૩

